

ایم کیو ایم کا 28 واں یوم تاسیس سندھ کے مستقل باشندوں کو سندھ دھرتی کی وحدت کے تحفظ کا احساس دلادے گا، جناب الطاف حسین حیدر آباد میں منعقدہ یوم تاسیس کے مرکزی جلسہ عام کی کامیابی دیہی اور شہری تفریق کا خاتمہ کر کے اتحاد کے مضبوط رشتہ کو قائم کر دیگی ایم کیو ایم کی کامیابیاں حق پرست شہداء کے لہو کا صدقہ ہیں، شہداء کی قربانیوں کو ہرگز ہرگز رائیگاں نہیں جانے دیں گے کارکنان، عوام اور خواتین حیدرآباد کے مرکزی جلسہ عام میں زیادہ سے زیادہ تعداد میں شرکت کر کے اسے تاریخ ساز کامیابی سے ہمکنار کرانیں ایم کیو ایم کے 28 ویں یوم تاسیس کے موقع پر ملک بھر کے ذمہ داران، کارکنان اور حق پرست عوام کو دل کی گہرائیوں سے مبارکباد پیش کرتا ہوں ایم کیو ایم کے 28 ویں یوم تاسیس کے موقع پر خصوصی پیغام

لندن۔۔۔ 18، مارچ 2012ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم کا 28 واں یوم تاسیس سندھ کے مستقل باشندوں کو سندھ دھرتی کی وحدت کے تحفظ کا نہ صرف احساس دلادے گا بلکہ حیدرآباد کے باغ مصطفیٰ میں منعقدہ یوم تاسیس کے مرکزی جلسہ عام کی کامیابی دیہی اور شہری تفریق کا خاتمہ کر کے سندھ کے مستقل باشندوں میں ایسے پیار، محبت، یگانگت اور اتحاد کے مضبوط رشتہ کو قائم کر دیگی جس میں کوئی بھی گھناؤنی سازش دراز نہیں ڈال سکے گی۔ ایم کیو ایم کے 28 ویں یوم تاسیس کے موقع پر اپنے خصوصی پیغام میں جناب الطاف حسین نے کہا کہ ایم کیو ایم کی طویل جدوجہد اور اس کی کامیابیاں حق پرست شہداء کے مقدس لہو کا صدقہ ہیں اور ایم کیو ایم حق پرستانہ جدوجہد میں دی جانے والی لازوال قربانیوں کو ہرگز ہرگز رائیگاں نہیں جانے دے گی اور ثابت قدمی، مستقل مزاجی کے ساتھ ملک سے موروثی سیاست، جاگیردارانہ، وڈیرانہ اور سردارانہ نظام کے خاتمے تک اپنی پرامن جدوجہد جاری رکھے گی۔ انہوں نے اس عزم کا اظہار کیا کہ تمام تر گھناؤنی سازشوں کے باوجود ملک میں رائج فرسودہ جاگیردارانہ، وڈیرانہ اور سردارانہ نظام کے خلاف ایم کیو ایم کی پرامن اور عملی جدوجہد فرسودہ نظام کے خاتمے تک جاری رہے گی اور اب ایم کیو ایم کی جدوجہد کے باعث ملک بھر کے عوام میں شعوری بیداری کا عمل تیز ہو چکا ہے، جاگیرداروں، وڈیروں اور سرداروں کی حکمرانی کے دن گنے جا چکے ہیں اور غریب و متوسط طبقے کا انقلاب عنقریب ملک میں ترقی و خوشحالی کی راہوں کو متعین کر دے گا۔ جناب الطاف حسین نے ایم کیو ایم کے 28 ویں یوم تاسیس کے موقع پر ملک بھر میں ایم کیو ایم کے تمام ذمہ داران، کارکنان اور حق پرست عوام کو دل کی گہرائیوں سے مبارکباد پیش کی اور حیدرآباد کے ہاریوں، کسانوں، مزدوروں، نوجوانوں، بزرگوں، خواتین، کارکنان اور مختلف طبقہ فکر سے تعلق رکھنے والے افراد سے اپیل کی کہ وہ 18 مارچ کو حیدرآباد لطیف آباد کے باغ مصطفیٰ میں ہونے والے مرکزی جلسہ عام میں زیادہ سے زیادہ تعداد میں شرکت کر کے اسے تاریخ ساز کامیابی سے ہمکنار کرانیں۔

18، مارچ کو حیدرآباد کے باغ مصطفیٰ میں ایم کیو ایم کے 28 ویں یوم تاسیس کے مرکزی جلسہ عام

سے قائد تحریک جناب الطاف حسین اہم اور تاریخ ساز ٹیلی فونک خطاب کریں گے

یوم تاسیس کے موقع پر ایم کیو ایم کے دفاتر پر ملک بھر میں اجتماعات منعقد ہوں گے

جناب الطاف حسین کا خطاب حیدرآباد سمیت صوبہ سندھ، صوبہ پنجاب، بلوچستان، خیبر پختونخوا، گلگت بلتستان

اور آزاد کشمیر کے دفاتر میں بھی بیک وقت سماعت کیا جائے گا

ملک بھر میں ایم کیو ایم کے دفاتر پر جشن کا سماں، دفاتر کو برقی قمقموں اور جھالروں سے سجایا گیا ہے

ایم کیو ایم کے ترانوں، نغموں کی دھنوں پر کارکنان کا دلہانہ رقص، پر جوش اور فلک شگاف نعرے

حیدرآباد میں منعقدہ یوم تاسیس کے مرکزی اجتماع کے انتظامات کو حتمی شکل دیدی گئی ہے

حیدرآباد اور جلسہ گاہ باغ مصطفیٰ کو دلہن کی طرح سجایا گیا ہے، شہر میں ایم کیو ایم کے سرنگی پرچوں کی بہار

حیدرآباد۔۔۔ 17، مارچ 2012ء

متحدہ قومی موومنٹ کے قائد جناب الطاف حسین 18 مارچ بروز اتوار کو حیدرآباد کے ”باغ مصطفیٰ“ میں منعقدہ ایم کیو ایم کے 28 ویں یوم تاسیس کے مرکزی جلسہ عام سے اہم اور تاریخ ساز ٹیلی فونک خطاب کریں گے۔ حیدرآباد میں منعقدہ 28 ویں یوم تاسیس کے مرکزی جلسہ عام کے علاوہ ایم کیو ایم کے زیر اہتمام حیدرآباد سمیت، کراچی، صوبہ سندھ

پنجاب، بلوچستان، خیبر پختونخوا، گلگت بلتستان اور آزاد کشمیر کے ضلعی، زونل اور ڈسٹرکٹس دفاتر پر بھی اجتماعات منعقد ہوں گے اور یہاں بھی قائد تحریک جناب الطاف حسین کا ٹیلی فونک خطاب بیک وقت سماعت کیا جائے گا۔ ایم کیو ایم کے یوم تاسیس کے سلسلے میں ملک بھر میں ذمہ داران و کارکنان میں زبردست جوش و خروش پایا جا رہا ہے جبکہ خواتین کا جوش و خروش بھی قابل دید ہے۔ یوم تاسیس کے موقع پر ایم کیو ایم کے زونل، سیکرٹری، یونٹس اور ضلعی دفاتر کے تحت مختلف سماجی، ادبی، ثقافتی تقریبات اور کارنر میٹنگوں کا انعقاد کیا گیا جن میں ذمہ داران، کارکنان، حق پرست عوام اور خواتین نے کثیر تعداد میں شرکت کی اور ایم کیو ایم کے یوم تاسیس پر بلند عزم و حوصلوں کا اظہار کیا۔ ایم کیو ایم کے یوم تاسیس کے سلسلے میں ملک بھر میں ایم کیو ایم کے دفاتر پر جشن کا سماں دیکھنے میں آ رہا ہے، دفاتر کو برقی قمقموں اور جھاروں سے سجایا گیا ہے، ذمہ داران و کارکنان ایم کیو ایم کے ترانوں اور نغموں کی دھنوں پر دلہانہ رقص کرتے دکھائی دیئے اس موقع پر وہ ایم کیو ایم اور قائد تحریک جناب الطاف حسین کے حق میں زبردست نعرے بازی کر کے اپنی عقیدت و محبت کا بھرپور اظہار کرتے رہے۔ حیدرآباد کے باغ مصطفیٰ میں منعقدہ ایم کیو ایم کے یوم تاسیس کے مرکزی جلسہ عام کے انتظامات کو حتمی شکل دیدی گئی ہے اور اسٹیج کی تیاری کا کام بھی آخری مراحل داخل ہو چکا ہے۔ حیدرآباد شہر اور باغ مصطفیٰ کو برقی قمقموں، جھاروں، ایم کیو ایم کے پرچموں اور قائد تحریک جناب الطاف حسین کی تصاویر کے پورٹریٹ لگا کر دلہن کی طرح سجایا گیا ہے اور اس سجاوٹ میں حیدرآباد شہر کی خوبصورتی میں اضافہ کر دیا ہے۔

ایم کیو ایم کا 28 واں یوم تاسیس انشاء اللہ جاگیر دارانہ اور وڈیرانہ نظام کے تابوت میں آخری کیل ثابت ہوگا۔ الطاف حسین حیدرآباد اور دیگر شہروں اور قصبوں میں نوجوانوں، ہاریوں، کسانوں اور مڈل کلاس عوام کا جوش و جذبہ اور لگن قابل تحسین ہے انشاء اللہ آئندہ انتخابات میں کراچی سے کشمور تک ایم کیو ایم کے امیدوار بھاری اکثریت سے کامیاب ہوں گے حیدرآباد میں ہونے والے یوم تاسیس کے تاریخی اجتماع کی گونج اسلام آباد ہی نہیں بلکہ تمام ایوانوں میں پہنچے گی حیدرآباد کل بھی الطاف حسین کا قلعہ تھا اور آج بھی الطاف حسین کا قلعہ ہے، حیدرآباد کے کارکنوں اور عوام نے تحریک کی جدوجہد میں جو قربانیاں دی ہیں وہ ناقابل فراموش ہیں حیدرآباد کے المصطفیٰ گراؤنڈ میں ایم کیو ایم کے یوم تاسیس کے جلسہ کی تیاریوں میں مصروف کارکنوں سے فون پر گفتگو

حیدرآباد۔۔۔۔۔ 17 مارچ 2012ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم کا 28 واں یوم تاسیس انشاء اللہ جاگیر دارانہ، وڈیرانہ اور سردارانہ نظام کے تابوت میں آخری کیل ثابت ہوگا۔ انہوں نے یہ بات حیدرآباد کے المصطفیٰ گراؤنڈ میں ایم کیو ایم کے یوم تاسیس کے سلسلے میں ہونے والے جلسہ کی تیاریوں میں مصروف کارکنوں سے فون پر گفتگو کرتے ہوئے کہی۔ اس موقع پر کارکنوں نے ” پہلے قائد بعد میں بات..... الطاف الطاف “ زوردار نعرے لگا کر اپنے زبردست جوش و خروش کا اظہار کیا۔ جناب الطاف حسین نے کہا کہ حیدرآباد کل بھی الطاف حسین کا قلعہ تھا اور آج بھی الطاف حسین کا قلعہ ہے، حیدرآباد کے کارکنوں اور عوام نے تحریک کی جدوجہد میں جو قربانیاں دی ہیں وہ ناقابل فراموش ہیں۔ 90ء کی دہائی میں جو بچے تھے وہ بھی آج ایم کیو ایم کی جدوجہد میں شامل ہو چکے ہیں اور الطاف بھائی کے چاہنے والے ہیں۔ انہوں نے کہا کہ حیدرآباد اور سندھ کے دیگر شہروں اور قصبوں میں نوجوانوں، ہاریوں، کسانوں اور مڈل کلاس عوام کے جوش و جذبہ اور لگن کو دیکھ کر یہ امید ہے کہ انشاء اللہ آئندہ انتخابات میں کراچی سے کشمور تک ایم کیو ایم کے امیدوار بھاری اکثریت سے کامیاب ہوں گے۔ جناب الطاف حسین نے کہا کہ حیدرآباد میں ہونے والے یوم تاسیس کے تاریخی اجتماع کی گونج اسلام آباد ہی نہیں بلکہ تمام ایوانوں میں پہنچے گی اور آنے والے وقت میں غریب ہاریوں کو اپنا غلام سمجھنے والے ظالم جاگیرداروں و ڈیروں کے جبر و تسلط کا خاتمہ ہوگا۔ انہوں نے مزید کہا کہ ایم کیو ایم کا اجتماع تمام محروموں اور مظلوموں کا جلسہ ہوگا، تمام دکھی انسانوں کا مذہب انسانیت ہوتا ہے اور آج سارے مذاہب کے لوگ ایم کیو ایم کے پرچم تلے ایک ہیں۔ انہوں نے جلسہ کی تیاریوں میں مصروف مختلف قومیتوں اور مذاہب سے تعلق رکھنے والے کارکنوں کو زبردست شاباش اور خراج تحسین پیش کیا اور خواتین کارکنوں کے جذبہ کو بھی سراہا۔ انہوں نے کارکنوں کو تلقین کی کہ وہ اجتماع کے موقع پر اپنے مثالی نظم و ضبط کا مظاہرہ کریں اور ماؤں بہنوں کا خصوصی خیال رکھیں۔

پرامن یوم احتجاج منانے پر تاجروں، صنعتکاروں، ٹرانسپورٹرز اور عوام سے جناب الطاف حسین کا اظہار تشکر

بھتہ خوری اور جرائم پیشہ عناصر کی سرگرمیوں کے خلاف احتجاج ریکارڈ کرا کر ثابت کر دیا گیا کہ عوام پر امن ہیں اور

جرائم پیشہ عناصر کے خلاف سیسہ پلائی دیوار کی طرح متحد ہیں

امید ہے کہ صدر مملکت آصف علی زرداری بھتہ خوروں اور جرائم پیشہ عناصر کے خلاف کارروائی کی یقین دہانی پر جلد عملدرآمد کرائیں گے

لندن۔۔۔ 17، مارچ 2012ء

متحدہ قومی موومنٹ کے قائد جناب الطاف حسین نے حکومت سندھ کی جانب سے کراچی میں بھتہ مافیا اور پرچی مافیا کے خلاف عدم کارروائی اور سندھ اسمبلی میں پیپلز پارٹی کے ارکان اسمبلی کے غیر جمہوری و آمرانہ طرز عمل کیخلاف پر امن یوم احتجاج ریکارڈ کرانے پر کراچی سمیت پورے سندھ کے تاجروں، صنعتکاروں، ٹرانسپورٹرز اور تمام شعبہ ہائے زندگی سے تعلق رکھنے والے افراد سے دلی تشکر کا اظہار کیا ہے۔ ایک بیان میں جناب الطاف حسین نے کہا کہ شہر میں بھتہ خوری اور جرائم پیشہ عناصر کی بڑھتی ہوئی سرگرمیوں کے باعث تجارتی، سماجی اور معاشی سرگرمیاں معطل ہو کر رہ گئیں ہیں اور تاجر برادری روز روز بھتہ کی پرچیوں اور دھمکیوں سے عاجز ہو کر اپنا کاروبار منتقل کرنے پر مجبور ہیں۔ انہوں نے کہا کہ ایم کیو ایم شہر کراچی کی نمائندہ جماعت ہے اور شہر کراچی اور اس کے عوام کو کسی طور بھی جرائم پیشہ اور سماج دشمن عناصر کے ہاتھوں میں نہیں چھوڑ سکتی اور بھتہ خوری اور جرائم کی وارداتوں کے خاتمے تک ہر فورم پر آواز احتجاج بلند کرتی رہے گی۔ انہوں نے کہا کہ شہر اور صوبے کے عوام نے کراچی میں بھتہ خوری اور جرائم پیشہ عناصر کے خلاف اپنا کاروبار، دکانیں بند کر کے اور سرگرمیاں معطل کر کے ثابت کر دیا کہ وہ پر امن ہیں اور جرائم پیشہ اور سماج دشمن عناصر کے خلاف سیسہ پلائی دیوار کی طرح متحد ہیں۔ جناب الطاف حسین نے امید ظاہر کی کہ صدر مملکت آصف علی زرداری نے بھتہ خوری اور جرائم پیشہ عناصر کے خلاف جس سخت کارروائی کا یقین دلایا ہے اس پر جلد عملدرآمد کیا جائے گا اور بھتہ خوروں اور جرائم پیشہ عناصر کے خلاف سخت ترین کارروائی کر کے شہر بھر کے تاجروں، صنعتکاروں، کاروباری حضرات اور عوام جلد از جلد جان و مال کا تحفظ فراہم کیا جائے گا۔

فرانس کے سفیر کا ایم کیو ایم کے مرکز نائن زیرو عزیز آباد کا دورہ، ایم کیو ایم کی رابطہ کمیٹی کے اراکین سے ملاقات

ملاقات میں ملک کی معاشی، سیاسی، اقتصادی صورتحال سمیت باہمی دلچسپی کے امور پر تفصیلی تبادلہ خیال کیا گیا

کراچی:۔۔۔ 17، مارچ 2012ء

فرانس کے سفیر (Mr. Phillippe Thiebaud) نے گزشتہ روز ایم کیو ایم کے مرکز نائن زیرو عزیز آباد کا دورہ کیا اور ایم کیو ایم کی رابطہ کمیٹی کے ڈپٹی کنوینر و وفاقی وزیر سمندر پار پاکستانیز ڈاکٹر فاروق ستار، رابطہ کمیٹی کی ڈپٹی کنوینر و سینیٹر محترمہ نسرین جلیل سے ملاقات کی۔ اس موقع پر کراچی میں متعین فرانس کے قونصل جنرل (Mr. Christian Rammage) نکلے ہمراہ تھے۔ ملاقات میں ایم کیو ایم کی رابطہ کمیٹی کے رکن کنور خالد یونس رکن رابطہ کمیٹی و سینیٹر مصطفیٰ کمال اور حق پرست صوبائی وزیر و سندھ اسمبلی میں ایم کیو ایم کے پارلیمانی لیڈر سید سردار احمد بھی موجود تھے۔ ملاقات میں ملک کی معاشی، سیاسی، اقتصادی صورتحال سمیت باہمی دلچسپی کے امور پر تفصیلی تبادلہ خیال کیا گیا۔ اس موقع پر فرانس کے سفیر نے ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، نسرین جلیل سے کراچی میں امن و امان کی صورتحال پر گفتگو کرتے ہوئے شہر میں قیام امن کیلئے ایم کیو ایم کی کوششوں کو سراہتے ہوئے اسے خوش آمد فرار دیا۔ اس موقع پر ڈاکٹر فاروق ستار اور نسرین جلیل نے دونوں ممالک کے درمیان دوستانہ تجارتی تعلقات کو فروغ دینے پر زور دیا۔ قبل ازیں جب فرانس کے سفیر نائن زیرو پہنچے تو ایم کیو ایم کی رابطہ کمیٹی کے اراکین نے انہیں خوش آمدید کہا۔

کراچی کے عوام کے زخموں پر مرہم رکھنے کے بجائے چوہدری ثار کی جانب سے نمک پاشی کا عمل کراچی دشمنی کا کھلا ثبوت ہے، حیدر عباس رضوی

مسلم لیگ (ن) سیاست نہ کرے بلکہ شہر کراچی کے عوام کی مشکلات اور پریشانیوں کا احساس کر کے سیاسی بے حسی کا مظاہرہ فی الفور بند کرے

کراچی:۔۔۔ 17، مارچ 2012ء

قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی نے مسلم لیگ (ن) کے رہنما اور قومی اسمبلی میں اپوزیشن لیڈر چوہدری ثار علی خان کی جانب سے ایم کیو ایم پر بلا جواز اور بے بنیاد تنقید کی سخت ترین الفاظ میں مذمت کی ہے اور کہا ہے کہ کراچی کے عوام کے زخموں پر مرہم رکھنے کے بجائے چوہدری ثار کی جانب سے نمک پاشی کا عمل کراچی دشمنی کا کھلا ثبوت ہے۔ ایک بیان میں انہوں نے کہا کہ ماضی میں مسلم لیگ (ن) بھی کراچی میں فوجی آپریشن، سندھ میں گورنر راج اور عوام کے قتل جیسے ماورائے آئین واقعات اور اقدامات میں ملوث رہی ہے اور چوہدری ثار کی کراچی دشمنی کسی سے ڈھکی چھپی نہیں ہے۔ انہوں نے کہا کہ مسلم لیگ (ن) سیاست نہ کرے بلکہ شہر کراچی کے عوام کی مشکلات اور

پریشانیوں کا احساس کرے اور سیاسی بے حسی کا مظاہرہ فی الفور بند کر کے جمہوری انداز فکر اپنائے۔ بصورت دیگر اصل بھتہ خوروں کی پشت پناہی کر کے ثابت کر دیا ہے کہ بھتہ خوروں کے پیچھے کون سے عناصر شامل ہیں۔ انہوں نے کہا کہ سب سے بڑے بھتہ خور تو آپ ہیں جنہوں نے پورا مہران بینک لوٹ کھایا ہے۔ حیدر عباس رضوی نے کہا کہ چوہدری ثار علی خان بھتہ خوری کی لعنت میں گھرے ہوئے شہر کراچی کے عوام کے زخموں پر مرہم نہیں رکھ سکتے تو انہیں یہ حق بھی حاصل نہیں کہ وہ شہر کراچی کے عوام کی جان و مال سے کھیلنے والے عناصر کی حوصلہ شکنی کے بجائے عوام کے زخموں پر نمک پاشی کریں۔

شہر کے تاجروں، صنعتکاروں اور دکانداروں سے بھتہ کی وصولی کیلئے پرچیاں تقسیم کئے جانے اور انہیں بھتہ نہ دینے پر سنگین نتائج کی دھمکیوں کا فوری نوٹس لیا جائے، اراکین قومی اسمبلی
قانون نافذ کرنے والے اداروں بالخصوص پولیس و دیگر انتظامیہ نے تاجروں، صنعتکاروں اور دکانداروں کو سماج دشمن عناصر کے رحم و کرم پر چھوڑ دیا ہے
 کراچی: --- 17 مارچ، 2012ء

حق پرست اراکین قومی اسمبلی نے کراچی میں بھتہ مافیا کی جانب سے شہر کے تاجروں، صنعتکاروں اور دکانداروں سے بھتہ کی وصولی کیلئے پرچیاں تقسیم کئے جانے اور انہیں بھتہ نہ دینے پر سنگین نتائج کی دھمکیوں پر گہری تشویش کا اظہار کیا ہے اور حکومت سے مطالبہ کیا ہے کہ کراچی کے تاجروں، صنعتکاروں اور دکانداروں کو بھتہ مافیا کے شکنجے سے آزاد کرا کر انہیں جان و مال کا تحفظ فراہم کرتے ہوئے اس میں ملوث عناصر کو گرفتار کیا جائے۔ ایک بیان میں اراکین قومی اسمبلی نے کہا ہے کہ کراچی کے صنعتی و کاروباری علاقوں میں سماج دشمن عناصر کی جرائم پیشہ سرگرمیاں بڑھ چکی ہیں جس کے باعث تجارتی و کاروباری حضرات اور شہریوں کی زندگی بری طرح متاثر ہو کر رہ گئی ہے اور بھتہ مافیا کی جانب سے ہر گزرتے دن کے ساتھ بھتہ کی پرچیوں کی تقسیم سے شہریوں میں شدید خوف و ہراس پایا جاتا ہے اور وہ ذہنی کرب اور پریشانی سے دوچار ہیں ایسا لگتا ہے قانون نافذ کرنے والے اداروں بالخصوص پولیس و دیگر انتظامیہ نے تاجروں، صنعتکاروں اور دکانداروں کو سماج دشمن عناصر کے رحم و کرم پر چھوڑ دیا ہے یہی وجہ ہے کہ پولیس و دیگر انتظامیہ شہریوں کو تحفظ فراہم کرنے سے محروم ہے۔ قومی اسمبلی نے کہا کہ صدر پاکستان آصف علی زرداری، وزیراعظم پاکستان یوسف رضا گیلانی، وفاقی وزیر داخلہ رحمن ملک، وزیر اعلیٰ سندھ قائم علی شاہ اور وزیر داخلہ سندھ منظور سوان سے مطالبہ کیا ہے کہ وہ کراچی میں بھتہ مافیا کی جانب سے شہر کے تاجروں، صنعتکاروں اور دکانداروں سے بھتہ کی وصولی کیلئے پرچیاں تقسیم کئے جانے اور انہیں بھتہ نہ دینے پر سنگین نتائج کی دھمکیوں کا فوری نوٹس لیں اور اس میں ملوث عناصر کیخلاف قانون کے مطابق کارروائی عمل میں لائیں اور شہر کے تاجروں، صنعتکاروں اور دکانداروں کے جان و مال کا تحفظ یقینی بنانے کیلئے ٹھوس و مثبت اقدامات بروئے کار لائے جائیں۔

رضابارون / باغ مصطفیٰ / پریس بریفنگ

حیدرآباد۔۔۔۔۔ (نمائندہ خصوصی)

ایم کیو ایم کی رابطہ کمیٹی کے رکن رضابارون نے کہا ہے کہ 18 مارچ کا جلسہ جاگیر دارانہ نظام کے تابوت میں آخری کیل ثابت ہوگا، حیدرآباد کے عوام نے جس طرح قائد تحریک الطاف حسین کو لیک کیا ہے وہ اس بات کا ثبوت ہے یہ جلسہ حیدرآباد ہی نہیں سندھ بلکہ پاکستان کی تاریخ کا سب سے بڑا جلسہ ہونے جا رہا ہے۔ وہ بیٹے کی شب باغ مصطفیٰ لطیف آباد میں ایم کیو ایم کے 18 ویں یوم تاسیس کے سلسلے میں صحافیوں کو پریس بریفنگ دے رہے تھے۔ اس موقع پر رابطہ کمیٹی کے رکن گلفر ازخنگ، سندھ تنظیمی کمیٹی کے انچارج عمر قریشی، حیدرآباد کے زونل انچارج شریف خان، اراکین زونل کمیٹی، حق پرست عوامی نمائندوں کے علاوہ ایم کیو ایم کے دیگر ذمہ داران و کارکنان بھی موجود تھے۔ رضابارون نے کہا کہ یوم تاسیس کے حوالے سے تمام انتظامات مکمل ہو چکے ہیں اسٹیج کی تیاری اپنے آخری مراحل میں ہے صبح کی روشنی سے پہلے تیار ہو جائیگا جبکہ جلسہ گاہ میں آنے والے تمام راستوں اور سڑکوں کو رنگ برنگے برقی قمقموں، جھالروں، ایم کیو ایم کے پرچموں اور قائد تحریک الطاف حسین کی تصاویر سے سجایا گیا بلکہ ان راستوں اور سڑکوں پر استقبالیہ کیمپ اور میڈیکل کیمپس بھی قائم کر دیئے گئے ہیں۔ انہوں نے کہا کہ 18 مارچ کو باغ مصطفیٰ گراؤنڈ میں ہونیوالے 28 ویں یوم تاسیس کا جلسہ عوام کی شرکت کے حوالے سے فقید المثال اور تاریخی حیثیت کا حامل جلسہ ہوگا جس میں حیدرآباد اور اس کے قرب و جوار کے علاقوں سے تعلق رکھنے والے تمام عوام بھرپور شرکت کر کے قائد تحریک الطاف حسین سے اپنی والہانہ محبت کا اظہار کریں گے۔ انہوں نے ماؤں، بہنوں، بزرگوں، نوجوانوں، بچوں، طلبہ و طالبات، تاجرانہ جموں اور سماجی تنظیموں سے اپیل کی کہ وہ ایم کیو ایم کے یوم

تاسیس کے جلسے کو کامیاب بنانے کیلئے بھرپور تعداد میں شریک ہو کر اپنی یکجہتی کا اظہار کریں اور قائد تحریک الطاف حسین سے اپنی والہانہ محبت کا اظہار کریں۔ انہوں نے کہا کہ باغ مصطفیٰ کا دورہ کرنے کیلئے جتنی بڑی تعداد میں خواتین مائیں بہنیں، بزرگ، نوجوان اور بچے آرہے ہیں اتنی تعداد تو دیگر سیاسی جماعتوں کے جلسے کے شرکاء ہوتی ہے جب ابھی یہ عالم ہے تو کل کیا عالم ہوگا۔ انہوں نے کہا کہ قائد تحریک الطاف حسین نے نو عمری میں جس طلبہ تنظیم کی شروعات کی اس طلبہ تنظیم سے مہاجر قومی موومنٹ اور پھر متحدہ قومی موومنٹ کی مقبولیت کا سفر اس بات کا ثبوت ہے کہ ملک بھر کے عوام الطاف حسین کے ساتھ ہیں۔ انہوں نے کہا کہ کل ایم کیو ایم کا یوم تاسیس ملک میں مثبت تبدیلی کا آغاز ہے وہ تبدیلی جو ایم کیو ایم کے سوا کوئی اور سیاسی جماعت نہیں لاسکتی۔ انہوں نے عوام کو مخاطب کرتے ہوئے کہا کہ اگر اپنے بچوں کا مستقبل روشن، خوشحال اور مضبوط پاکستان دیکھنا چاہتے ہیں اور پاکستان کو ترقی دینا چاہتے ہیں تو انہیں الطاف حسین اور ایم کیو ایم کا کھل کر ساتھ دینا ہوگا۔ انہوں نے کہا کہ قائد تحریک الطاف حسین پر ان کی سیاسی زندگی میں ایم کیو ایم دشمن قوتوں نے من گھڑت الزامات عائد کیے تاکہ ایم کیو ایم کے پیغام کو ملک بھر میں پھیلنے سے روکا جاسکے لیکن الطاف حسین نے تمام الزامات کی پروا کیے بغیر اپنی جدوجہد جاری رکھی اور ایک وقت آیا کہ بے بنیاد اور جھوٹے الزامات لگانے والے لوگوں نے ہی گواہی دی اور وہ تمام الزامات غلط ثابت ہوئے۔ انہوں نے کہا کہ قائد تحریک الطاف حسین ملک کے واحد مخلص، باہمت، باکردار بہادر اور سچے لیڈر ہیں جنہوں نے اپنی پوری زندگی غریب و متوسط طبقے کے عوام کے حقوق کے حصول کیلئے وقف کر دی ہے۔ آخر میں انہوں نے ایم کیو ایم کا ساتھ دینے پر حیدرآباد چمبر آف کامرس اور انجمن تاجران حیدرآباد کا شکریہ ادا کیا۔ انہوں نے کہا کہ کراچی میں بھتہ مافیا کے خلاف احتجاج میں جس طرح حیدرآباد کی تمام تاجر انجمنوں، صنعتکاروں، ٹرانسپورٹ برادری، چھوٹے دکانداروں نے اپنی ذمہ داری کا احساس کرتے ہوئے اپنا کاروبار بند رکھا اس پر وہ زبردست خراج تحسین کے مستحق ہیں۔

سندھ کے عوام الطاف حسین کے ساتھ ملکر سندھ کے خلاف تمام سازشیوں کو ناکام بنا دیں گے، ڈاکٹر صغیر احمد
نام نہاد قوم پرست اگر سندھ کیلئے کچھ کرنا ہی چاہتے ہیں تو سندھ اور اس کے عوام کے خلاف سازشیں بند کریں
18 مارچ یوم تاسیس کا جلسہ انشا اللہ سندھ میں ایک نئی تاریخ رقم کریگا، اشفاق منگی

صحافیوں کا سندھ کی سیاست میں اہم کردار رہا ہے وہ قلم کے ذریعے عوام کے درمیان نفرتوں کا خاتمہ کر سکتے ہیں، ہیر سوہو
حیدرآباد زون کی جانب سے مقامی ہوٹل میں پرنٹ والیکٹر ونک میڈیا کے صحافیوں کے اعزاز میں ظہرانے سے خطاب
حیدرآباد۔۔۔۔۔ (نمائندہ خصوصی)

ایم کیو ایم کی رابطہ کمیٹی کے رکن و حق پرست صوبائی وزیر سجت ڈاکٹر صغیر احمد نے کہا کہ سندھ کے عوام الطاف حسین کے ساتھ ملکر سندھ کے خلاف تمام سازشیوں کو ناکام بنا دیں گے اور سندھ کی قسمت بدل دیں گے۔ انہوں نے کہا کہ 18 مارچ کو یوم تاسیس کا جلسہ الطاف حسین کی مقبولیت کا مظہر ثابت ہوگا۔ ان خیالات کا اظہار انہوں نے ہفتے کو ایم کیو ایم حیدرآباد زون کی جانب سے مقامی ہوٹل میں پرنٹ والیکٹر ونک میڈیا سے تعلق رکھنے والے صحافیوں کے اعزاز میں ظہرانے کی تقریب سے خطاب کے دوران کیا۔ ظہرانے کی تقریب سے رکن رابطہ کمیٹی اشفاق منگی اور حق پرست رکن اسمبلی محترمہ ہیر سوہو نے مختصر خطاب کیا۔ اس موقع پر رابطہ کمیٹی کے ارکان سید شاکر علی، جاوید کاظمی اور سید قاسم علی رضا کے علاوہ حق پرست صوبائی وزراء خالد بن ولایت، زبیر احمد، ایم کیو ایم کے سینئر رہنماء عامر خان، سینٹرل ایگزیکٹو کونسل کے رکن غازی صلاح الدین، سندھ تنظیمی کمیٹی کے انچارج عمر قریشی و دیگر اراکین، حیدرآباد زونل کمیٹی کے انچارج شریف خان و اراکین زونل کمیٹی اور دیگر ذمہ داران بھی موجود تھے۔ ڈاکٹر صغیر احمد نے کہا کہ 18 مارچ کو حیدرآباد میں ہونیوالا متحدہ قومی موومنٹ کا 28 واں یوم تاسیس سندھ کی تاریخ کا سب سے بڑا اجتماع ثابت ہوگا جو سندھ اور اس کے عوام کے خلاف تمام سازشیوں کو ناکام بنا دیگا۔ حیدرآباد الطاف حسین کا گڑھ، قلعہ اور گھر ہے جہاں الطاف حسین کے چاہنے والے بستے ہیں۔ انہوں نے کہا کہ کراچی میں مختلف سیاسی جماعتوں نے اپنے جلسے کیے اور کراچی پر اپنا حق جتانے کی کوششیں کی تاہم ایم کیو ایم نے کراچی میں خواتین کا جلسہ منعقد کر کے نہ صرف ان منہ بند کر دیئے بلکہ ثابت کر دیا کہ متحدہ ہی عوام کی نمائندہ جماعت ہے۔ انہوں نے کہا کہ ایم کیو ایم نے بھٹ شاہ، خیر پور اور سکھر میں بھی بڑے جلسے منعقد کیے جن کی تاریخ میں کوئی مثال نہیں ملتی۔ انہوں نے کہا کہ اللہ تعالیٰ نے الطاف حسین کو عزت و مقبولیت دی ہے، الطاف حسین نہ بکنے والا اور نہ بھکنے والا ہے، الطاف حسین کے بھائی اور بھتیجے کو بے دردی سے شہید کیا گیا تھا لہذا ان کا تعلق بھی شہید کی فیملی سے ہے۔ انہوں نے کہا کہ الطاف حسین نے ملک میں تبدیلی کی بنیاد رکھی اور غریب و متوسط طبقے سے تعلق رکھنے والے نوجوانوں کو ایوانوں میں بھجوا دیا وہ تبدیلی ہے جو ملک کے تینوں ایوانوں میں نظر آرہی ہے۔ انہوں نے کہا کہ قائد تحریک جناب الطاف حسین کی مقبولیت میں روز بروز اضافہ ہو رہا ہے، دنیا نے دیکھ لیا کہ الطاف حسین پر جھوٹے الزامات لگانے

والوں کو منہ کی کھانی پڑی اور جن لوگوں نے الطاف حسین اور ایم کیو ایم کے خلاف سازشیں کی انہی میں سے چند لوگوں نے نکل کر الطاف حسین اور ایم کیو ایم کی حق پرستی کی گواہی دی۔ انہوں نے کہا کہ سندھ مضبوط اور خوشحال ہوگا تو پاکستان مضبوط اور خوشحال ہوگا کیونکہ سندھ پاکستان کا دل ہے۔ الطاف حسین نے ہمیشہ اصولی سیاست کی ہے یہ پاکستان کے استحکام کا مسئلہ ہے، سندھ میں الطاف حسین کے ہوتے ہوئے کوئی بھی ایسی سازش کامیاب نہیں ہو سکتی جو سندھ کی تقسیم کا باعث بنے۔ انہوں نے قوم پرست رہنماؤں کو مخاطب کرتے ہوئے کہا کہ وہ سندھ کیلئے کچھ کرنا چاہتے ہیں تو سندھ اور اس کے عوام کے خلاف سازشوں کا سلسلہ فوری طور پر بند کریں۔ اشفاق مگنی نے کہا کہ 18 مارچ کو یوم تاسیس کا جلسہ انشا اللہ سندھ میں ایک نئی تاریخ رقم کریگا اور سندھ کے حوالے سے جناب الطاف حسین کا پیغام بھی تاریخی پیغام ثابت ہوگا۔ انہوں نے کہا کہ سندھ بولنے والے سندھی اور اردو بولنے والے سندھی 18 مارچ کے جلسہ میں ہاتھوں میں ہاتھ ڈال کر تمام نفرتوں کا خاتمہ کر دیں گے۔ الطاف حسین کی سوچ، فکر و فلسفہ، نظر یہ جو کل تھا وہ آج بھی ہے لیکن کچھ عناصر نہیں چاہتے کہ 98 فیصد عوام کے لیڈر کو عوام میں پذیرائی ملے۔ ایم کیو ایم کی جدوجہد کے کل 28 سال مکمل ہونگے۔ جو کہتے تھے ایم کیو ایم کا چھپڑ کلوز ہو جائیگا اللہ تعالیٰ نے خود ان کا چھپڑ کلوز کر دیا ہے۔ انہوں نے کہا کہ الطاف حسین کا قصور صرف یہ ہے کہ متوسط گھرانے سے تعلق رکھتے ہیں اور ان کے کارکنان و عوام بھی غریب و متوسط طبقے سے تعلق رکھتے ہیں۔ انہوں نے کہا کہ جب تک ملک میں ڈل کلاس کی حکمرانی قائم نہیں ہوگی ملک ترقی نہیں کر سکتا۔ جو لوگ سندھی بولنے والے سندھیوں اور اردو بولنے والے سندھیوں کے درمیان نفرتیں پھیلا رہے ہیں ان کی سازشوں کو ناکام بنانا ہم سب کا اولین فرض ہے۔ ماضی میں جناح پور کا الزام ایم کیو ایم پر لگایا گیا اور اب ایک بار پھر مہاجر صوبے کی سازش کر کے ایم کیو ایم کے خلاف نفرتیں پھیلائی جا رہی ہیں، ایم کیو ایم پر امن جماعت ہے جو لڑائی جھگڑے کی سیاست پر یقین نہیں رکھتی، ہم نے ہمیشہ برج کا کردار ادا کیا ہے اور آئندہ بھی کریں گے، ہم سندھ کی تقسیم نہیں چاہتے۔ سندھی اور اردو بولنے والوں کو سندھ کو اون کرنا ہے اور اس کے خلاف سازشیں کرنے والے نام نہاد سیاست دانوں کو ناکام بنانا ہے۔ انہوں نے کہا کہ اگر ایم کیو ایم کو مکمل اختیار دیا جائے تو ملک میں ترقی و خوشحالی کیا ہے وہ ہم دکھائیں گے کراچی اور حیدرآباد کی مثالیں قوم کے سامنے ہیں جہاں ترقی کا سفر تیزی سے آگے بڑھا۔ انہوں نے کہا کہ اگر ایم کیو ایم اور الطاف حسین سندھیوں کے خلاف ہوتے تو آج لاکھوں سندھی ایم کیو ایم کے ساتھ نہیں ہوتے، ہم سب ملکر اس صوبے کو خوشحال بنائیں کیونکہ صوبہ خوشحال ہوگا تو پاکستان خوشحال ہوگا۔ انہوں نے کہا کہ ہم جمہوری لوگ ہیں اور احتجاج ہمارا حق ہے۔ محترمہ ہیر سوہنے تمام صحافیوں کو قائد تحریک جناب الطاف حسین کی جانب سے ایم کیو ایم 28 ویں یوم تاسیس کی مبارکباد پیش کی اور کہا کہ حیدرآباد کے صحافیوں کا سندھ کی سیاست میں اہم کردار رہا ہے ان کے قلم سے نکلنے والے الفاظ عوام کے درمیان نفرتوں کا خاتمہ کر سکتے ہیں۔ انہوں نے کہا کہ ایم کیو ایم سندھ کی دوسری بڑی جماعت ہے جو سندھ کے مضبوطی اور خوشحالی کیلئے کام کر رہی ہے کراچی سے منتخب ہونیوالے نمائندوں کے فنڈ دادو، لاڑکانہ، سکھر اور دیگر شہروں میں استعمال ہوتے ہیں جبکہ وہاں کے نمائندوں کے فنڈز کراچی تو کچا خود ان کے علاقوں میں استعمال نہیں کیے جاتے۔ انہوں نے کہا کہ ایم کیو ایم کے مثبت رویے کا صحافیوں کی جانب سے مثبت جواب آنا چاہئے تاکہ حق تلفی نہ ہو، سندھ کے عوام الطاف حسین پر اعتماد کرتے ہیں جس کا عملی مظاہرہ 18 مارچ کے جلسے میں سب کے سامنے آجائیگا۔ انہوں نے کہا کہ سندھ میں نام نہاد قوم پرست رہنماؤں کو پھیلنا ہے ہیں ایک اردو بولنے والا سندھی قوم پرست جماعت میں شامل نہیں جبکہ متحدہ میں تو لاکھوں سندھی شامل ہیں۔ اس سے قبل ایم کیو ایم حیدرآباد زون کے انچارج محمد شریف نے ظہرانے میں بھرپور شرکت پر صحافیوں کا شکریہ ادا کیا اور کہا کہ جو لوگ قائد تحریک الطاف حسین کے خلاف پروپیگنڈہ کر رہے تھے وہ ذلیل و رسوا ہوئے اور ان کا پروپیگنڈہ جھوٹا ثابت ہوا جس کی تصدیق فوج اور آئی ایس آئی نے بھی کر دی۔

جناب الطاف حسین درحقیقت ایک عہد ساز شخصیت ہیں جو ہمہ جہت صلاحیتوں کے مالک ہیں، قاسم علی رضا

جناب الطاف حسین جو کہتے ہیں وہ کر کے بھی دکھاتے ہیں، محترمہ خوش بخت شجاعت

الطاف حسین کی آواز دراصل ملک کے محروم، مظلوم اور دکھی عوام کی آواز ہے، شیخ افضل

ایم کیو ایم کراچی تنظیمی کمیٹی کے زیر اہتمام دوسرا کل کراچی مقابلہ تقاریر سے اظہار خیال

کراچی:۔۔۔ 17 مارچ، 2012ء۔۔۔ متحدہ قومی موومنٹ کراچی تنظیمی کمیٹی کے زیر اہتمام کوئٹہ عید گاہ گراؤنڈ ساڑھے تین میں گزشتہ شب ایم کیو ایم کے 28 ویں یوم تاسیس کے موقع پر دوسرا کل کراچی مقابلہ تقاریر کا انعقاد کیا گیا۔ جس میں ایم کیو ایم کی رابطہ کمیٹی کے رکن قاسم علی رضا، حق پرست رکن قومی اسمبلی محترمہ خوش بخت شجاعت، حق پرست صوبائی وزیر شیخ افضل نے بھی اظہار خیال کیا۔ تقریری مقابلہ میں ایم کیو ایم کراچی کے علاقائی سیکرٹریوں کے ذمہ داران و کارکنان نے بڑی تعداد میں حصہ لیا جبکہ ایم کیو ایم کراچی تنظیمی کمیٹی کے انچارج و اراکین، علاقائی سیکرٹریوں کے ذمہ داران و کارکنان اور ہمدرد عوام نے بڑی تعداد میں شرکت کی۔ اس موقع پر حق پرست اراکین سندھ اسمبلی علیم الرحمن، خالد افتخار اور عامر معین پیرزادہ بھی موجود تھے۔ تقریری مقابلہ کی صدارت رکن قومی اسمبلی محترمہ خوش بخت شجاعت نے کی جبکہ نظامت کے فرائض ایم کیو ایم کے کارکن عابد

علی اُمنگ نے انجام دیئے جبکہ حجر کے فرائض محترمہ فوزیہ شاہ کر، رضوان زیدی اور اظفر رضوی نے داکنے۔ اس موقع پر اظہار خیال کرتے ہوئے قاسم علی رضوان نے کہا کہ قائد تحریک جناب الطاف حسین اپنے کارکنان سے بہت پیار کرتے ہیں، الطاف حسین درحقیقت ایک عہد ساز شخصیت ہیں جو ہمہ جہت صلاحیتوں کے مالک ہیں، الطاف حسین نہ کبھی بکے اور نہ ہی اصولوں پر کوئی سودے بازی کی، قائد تحریک حق اور صداقت کے امین ہیں۔ صدر محفل محترمہ خوش بخت شجاعت نے اظہار خیال کرتے ہوئے کہا کہ صرف متحدہ قومی موومنٹ نے وہ پلیٹ فارم مہیا کئے ہیں جہاں مختلف طبقات سے تعلق رکھنے والے عوام اپنے خیالات کا اظہار کر سکتے ہیں، مقررین کا جذبہ قابل ستائش ہے، نوجوانوں کے جذبات کو جناب الطاف حسین نے ہی سمجھا۔ انہوں نے کہا کہ جناب الطاف حسین جو کہتے ہیں وہ کر کے بھی دکھاتے ہیں، نہ وہ عہدوں اور رتبوں کے طلبگار ہیں اور نہ مال و متاع کے وہ صرف اور صرف حق کی بات کرتے اور حق دلا نا چاہتے ہیں۔ حق پرست صوبائی وزیر شیخ فضل (خالد عمر) نے کہا کہ قائد تحریک جناب الطاف حسین اپنے کارکنان کی مسلسل رہنمائی اور تربیت کرتے ہیں وہ انہیں اچھا انسان، اچھا مقرر، اچھا کارکن دیکھنا چاہتے ہیں وہ پیار، محبت اور خلوص کا درست دیتے ہیں۔ انہوں نے کہا کہ قائد تحریک الطاف حسین کی آواز دراصل ملک کے محروم کے دل کی آواز مظلوم اور دکھی دلوں کی آواز ہیں۔ تقریری مقابلہ سے اظہار خیال کرتے ہوئے ایم کیو ایم کراچی تنظیمی کمیٹی کے انچارج حماد صدیقی نے کہا کہ جناب الطاف کو سلام، شہداء کی قربانیوں کے باعث تحریک اپنے ترقی کے سفر پر تیزی سے گامزن ہے۔ تقریب کے شرکاء نے قائد تحریک جناب الطاف حسین کی جدوجہد اور عوام کو ان کے حقوق کے حصول کیلئے جاری کوششوں پر قائد تحریک کو زبردست خراج تحسین پیش کرتے ہوئے انکی ذات کو مشعل راہ قرار دیا اور کہا کہ پاکستان کی تاریخ میں قائد تحریک جناب الطاف حسین جیسی بے لوث، بے باک اور حق پرستانہ جدوجہد کسی اور نے آج تک نہیں کی۔ تقریری مقابلہ میں ایم کیو ایم نارتھ ناظم آباد سیکٹر کے کارکن سید بلال زوہیب نے اول، دوسری گلستان جو ہر سیکٹر یونٹ ای کے کارکن حسان بٹ جبکہ شاہ فیصل سیکٹر کے کارکن ابو طلحہ ثار نے تیسری پوزیشن حاصل کی۔ بعد ازاں ایم کیو ایم کی رابطہ کمیٹی کے رکن قاسم علی رضا، محترمہ خوش بخت شجاعت و دیگر نے تقریری مقابلہ میں نمایاں پوزیشن حاصل کرنے والے مقرر کو انعامات تقسیم کئے۔

اردو بولنے والے سندھی اور سندھی بولنے والے سندھی آپس میں بھائی بھائی ہیں اور ان کے درمیان فطری رشتہ ہے، یوسف شاہوانی

فرسودہ نظام کا خاتمہ قائد تحریک جناب الطاف حسین کی قیادت میں صرف ایم کیو ایم ہی کر سکتی ہے، محمد شریف

ایم کیو ایم کی کامیابی کا تسلسل قائد تحریک جناب الطاف حسین کی ولولہ انگیز قیادت اور حق پرست شہداء کی قربانیوں کا ثمر ہے، صلاح الدین

حیدرآباد میں ایم کیو ایم کے 28 ویں یوم تاسیس کے سلسلے میں ہونے والی مختلف کارنر میٹنگ اور پرچم کشائی کی تقریبات سے خطاب

حیدرآباد۔۔۔ 15 مارچ 2012ء

متحدہ قومی موومنٹ کی رابطہ کمیٹی کے رکن رابطہ کمیٹی یوسف شاہوانی نے کہا ہے کہ اردو بولنے والے سندھی اور سندھی بولنے والے سندھی آپس میں بھائی بھائی ہیں اور ان کے درمیان فطری رشتہ ہے اور سندھ کی عوام ان نام نہاد قوم پرستوں کو بھی مسترد کرتی ہے جو سندھ کی تقسیم کے نام پر سیاست کرتے ہیں ہم سندھ کی تقسیم کے نام پر سیاست کو بھی گناہ کبیرہ تصور کرتے ہیں۔ ان خیالات کا اظہار حیدرآباد میں ایم کیو ایم کے 28 ویں یوم تاسیس کے سلسلے میں ہونے والی مختلف کارنر میٹنگ اور پرچم کشائی کی تقریبات سے خطاب کرتے ہوئے کیا۔ اس موقع پر سندھ تنظیمی کمیٹی کے رکن حبیب اللہ بلیدی، ایم کیو ایم حیدرآباد کے زونل انچارج محمد شریف و اراکین زونل کمیٹی اور حق پرست رکن قومی اسمبلی سید طیب حسین بھی موجود تھے۔ انہوں نے کہا کہ ملک میں اب تبدیلی اور انقلاب بہت قریب ہے اور یہ انقلاب ہی ہے کہ قائد تحریک جناب الطاف حسین کے نظریے کے مطابق آج تمام سیاستدان ملک میں تبدیلی کی بات کر رہے ہیں اس سے قبل یہی نام نہاد لیڈر قائد تحریک جناب الطاف حسین کی باتوں کا مذاق اڑایا کرتے تھے۔ سازشی عناصر نے ماضی میں بھی اردو بولنے والے سندھیوں اور اردو بولنے والے سندھیوں میں نفرتیں پیدا کیں جنہیں مستقل باشندوں نے اپنے اتحاد سے ناکام بنا دیا اور 18 مارچ کو حیدرآباد میں ہونے والا ایم کیو ایم جلسہ عام میں سندھ کے باسیوں کی بھرپور شرکت انکی جانب قائد تحریک جناب الطاف حسین پر اعتماد صاف ظاہر ہو گیا۔ اس موقع پر ایم کیو ایم حیدرآباد کے زونل انچارج محمد شریف نے کہا کہ ملک کی مظلوم عوام قائد تحریک جناب الطاف حسین کی قیادت میں متحد ہیں اور ملک میں رائج فرسودہ نظام کے خاتمہ کی جدوجہد میں مصروف عمل ہے۔ انہوں نے کہا کہ قائد تحریک جناب الطاف حسین کی قربانیوں کو دیکھا جائے تو انہوں نے عملی طور پر اس بات کا ثبوت دیا ہے کہ ان کی تحریک صرف غریب عوام کے جائز حقوق دلانے کیلئے وجود میں آئی ہے اور فرسودہ نظام کا خاتمہ قائد تحریک جناب الطاف حسین کی قیادت میں صرف ایم کیو ایم ہی کر سکتی ہے۔ حق پرست رکن قومی اسمبلی صلاح الدین نے کہا کہ حق پرستی کی تحریک ایم کیو ایم نے قربانی کی جو داستانیں رقم کی ہیں وہ رہتی دنیا تک یاد رکھی جائیں گے اور آج دنیا بھر میں ایم کیو ایم کی کامیابی کا تسلسل قائد تحریک جناب الطاف حسین کی ولولہ انگیز قیادت اور حق پرست شہداء کی قربانیوں کا ثمر ہے۔ آنے والا وقت متحدہ قومی موومنٹ ہے اور وہ وقت دور نہیں جب ملک میں ایم کیو ایم غریب و مظلوم عوام کی حکمرانی قائم

کریگی۔ دریں اثناء متحدہ قومی موومنٹ کی رابطہ کمیٹی کے رکن یوسف شاہوانی نے سیکڑے اور ٹنڈو حیدر میں مختلف برادریوں کی ایم کیو ایم میں شمولیت کی تقریبات سے بھی خطاب کیا۔

حیدرآباد میں بسنے والی کشمیری عوام کو یہ اعزاز حاصل ہے کہ قائد تحریک جناب الطاف حسین اس شہر کو اپنا گھر کہتے ہیں، سلیم بٹ قائد تحریک جناب الطاف حسین مظلوم و محکوم عوام کے جائز حقوق کے حصول کیلئے باطل قوتوں کے سامنے سیسہ پلائی دیوار ہیں وزیر ٹرانسپوٹ طاہر کھوکھر حیدرآباد میں ایم کیو ایم کے موقع پر ہونے والے جلسہ عام کے سلسلے میں کشمیری عوام کے اجتماع سے خطاب

حیدرآباد۔۔۔ 17 مارچ 2012ء

حیدرآباد میں بسنے والی کشمیری عوام کو یہ اعزاز حاصل ہے کہ قائد تحریک جناب الطاف حسین اس شہر کو اپنا گھر قرار دیتے ہیں۔ ان خیالات کا اظہار آزاد کشمیر کی قانون ساز اسمبلی کے وزیر سلیم بٹ نے گذشتہ روز حیدرآباد میں ایم کیو ایم کے موقع پر ہونے والے جلسہ عام کے سلسلے میں کشمیری عوام کے اجتماع سے خطاب کرتے ہوئے کیا۔ عوامی اجتماع میں آزاد کشمیر کے وزیر ٹرانسپوٹ طاہر کھوکھر، ایم کیو ایم حیدرآباد کے اراکین زونل کمیٹی اور سیکڑو پنٹس کے ذمہ داران بھی موجود تھے۔ انہوں نے کہا کہ قائد تحریک جناب الطاف حسین مظلوم و محکوم عوام کے رہبر و رہنماء ہیں جو ملک پر قابض جاگیر دارنہ و سرمایہ دارنہ طبقہ سے برسر پیکار ہیں اور حیدرآباد میں 18 مارچ کو ایم کیو ایم کا جلسہ عام تمام مظلوم و محکوم عوام کے اتحاد کا عملی مظاہرہ ہوگا۔ اس موقع پر وزیر ٹرانسپوٹ طاہر کھوکھر نے خطاب کرتے ہوئے کہا کہ قائد تحریک جناب الطاف حسین مظلوم و محکوم عوام کی جائز حقوق کے حصول کیلئے باطل قوتوں کے سامنے سیسہ پلائی دیوار ہیں۔ انہوں نے کہا کہ باطل قوتوں نے جناب الطاف حسین کو جسمانی طور پر چاٹنے والے عوام سے دور ضرور کر دیا ہے لیکن آج بھی عوام کے دل الطاف حسین کے ساتھ دھڑکتے ہیں جس کا واضح ثبوت عوام 18 مارچ کو باغ مصطفیٰ میں منعقدہ فقید المثل یوم تاسیس کے جلسہ میں بھرپور شرکت سے ہو جائیگا۔ انہوں نے کہا کہ 18 مارچ کو ایم کیو ایم کے یوم تاسیس پر حیدرآباد ہونے والا جلسہ عام میں کشمیری عوام کثیر تعداد میں شرکت کرے گی۔

متحدہ قومی موومنٹ ملک میں خواتین کو مساوی حقوق دلانا چاہتی ہے تاکہ وہ ملک کی ترقی میں اپنا کردار ادا سکیں، ڈاکٹر فوزیہ اوڈیر لعل میں ایم کیو ایم کے یوم تاسیس کے موقع پر حیدرآباد میں ہونے والے جلسہ عام کے سلسلے میں خواتین کارزمینٹنگ سے خطاب

حیدرآباد۔۔۔ 17 مارچ 2012ء

متحدہ قومی موومنٹ حیدرآباد شعبہ خواتین کی انچارج ڈاکٹر فوزیہ نے کہا ہے کہ ایم کیو ایم ملک میں خواتین کو مساوی حقوق دلانا چاہتی ہے تاکہ وہ ملک کی ترقی میں اپنا کردار ادا سکیں، خواتین کو غلام سمجھنے والے جاگیر دار، وڈیرے اور سرمایہ دارانہ نظام کے حامی اب سمجھ لیں کہ قائد جناب الطاف حسین نے خواتین کو انکے جائز حقوق دلوانے کا بیڑا اٹھالیا ہے۔ ان خیالات کا اظہار انہوں نے اوڈیر لعل میں ایم کیو ایم کے یوم تاسیس کے موقع پر حیدرآباد میں منعقد ہونے والے جلسہ عام کے سلسلے میں خواتین کارزمینٹنگ سے خطاب کرتے ہوئے کیا۔ کارزمینٹنگ میں شعبہ خواتین کی ذمہ داران و کارکنان کے علاوہ علاقے کی خواتین کی کثیر تعداد نے شرکت کی۔ انہوں نے کہا کہ معاشرے کی بہترین تشکیل کیلئے خواتین کا کردار انتہائی اہم ہے اور قائد تحریک جناب الطاف حسین نے تمام شعبہ ہائے زندگی سے تعلق رکھنے والی خواتین کے ساتھ ہونے والی ظلم و زیادتی اور ناانسانی کے خلاف آواز حق بلند کی جس سے خواتین کی حوصلہ افزائی ہوئی ہے۔ انہوں نے کہا کہ متحدہ قومی موومنٹ نے خواتین کو ہر پلیٹ فارم پر وہ شعور آگے فراہم کی جس کی بدولت خواتین معاشرے میں اپنا وہ مقام حاصل کر سکتی ہے جو انکا جائز حق ہے، قائد تحریک جناب الطاف حسین ملک میں خواتین کو مساوی حقوق دلوانا چاہتے ہیں۔ انہوں نے کہا کہ خواتین کو بھیڑ، بکری اور غلام سمجھنے والے وہ دن جلد دیکھیں گے کہ جب ملک میں خواتین فرسودہ نظام اور انکے حامیوں کے خلاف پیدا ہونے والے انقلاب میں اپنا اہم کردار ادا کریں گی۔

ایم کیو ایم خواتین کو باعزت مقام دلانے کیلئے عملی جدوجہد کر رہی ہے، زاہدہ بیگم

حیدرآباد میں ایم کیو ایم کے جلسہ میں خواتین کی کثیر تعداد میں شرکت سندھ میں جاگیر دار نہ نظام کے خلاف ریفرنڈم ثابت ہوگی۔ عابدہ سیف

ٹیاری میں ایم کیو ایم کے 28 ویں یوم تاسیس کے موقع پر حیدرآباد میں منعقدہ جلسہ عام کے سلسلے میں خواتین کارنر میٹنگ سے خطاب

حیدرآباد۔۔۔ 17 مارچ 2012ء

متحدہ قومی موومنٹ سندھ تنظیمی کمیٹی کی رکن محترمہ زاہدہ بیگم نے کہا ہے کہ خواتین کا کردار ہمارے معاشرے میں ریڑھ کی ہڈی کی حیثیت رکھتا ہے جس کے بغیر کائنات مکمل نہیں ہو سکتی، مگر اس ملک میں فرسودہ جاگیر دارانہ سوچ کے حامل طبقے نے خواتین کو غلام بنا رکھا ہے، ان خیالات کا انہوں نے ٹیاری میں ایم کیو ایم کے 28 ویں یوم تاسیس کے موقع پر حیدرآباد میں منعقد ہونے والے جلسہ عام کے سلسلے میں خواتین کی کارنر میٹنگ سے خطاب کرتے ہوئے کیا۔ کارنر میٹنگ میں رکن سندھ تنظیمی کمیٹی محترمہ عابدہ سیف، ایم کیو ایم حیدرآباد زون، شعبہ خواتین کی ذمہ داران، بیٹاری کی ذمہ داران و کارکنان اور علاقے کی خواتین کثیر تعداد میں موجود تھیں۔ انہوں نے مزید کہا کہ ایم کیو ایم ملک کی واحد سیاسی جماعت ہے جو خواتین کو باعزت مقام دلانے کی عملی جدوجہد کر رہی ہے اور قائد تحریک جناب الطاف حسین ملک میں خواتین کو مساوی حقوق دلوانا چاہتے ہیں۔ ملک میں خواتین کی تعداد 52 فیصد ہونے کے باوجود ایم کیو ایم کے سوا کسی بھی سیاسی جماعت نے خواتین کے حقوق کی بات نہیں کی۔ اس موقع پر رکن سندھ تنظیمی کمیٹی محترمہ عابدہ سیف نے خطاب کرتے ہوئے کہا کہ قائد تحریک جناب الطاف حسین ملک کے واحد لیڈر ہیں جو معاشرے میں خواتین کے ساتھ ہونے والی ظلم و زیادتی اور نا انصافی کا خاتمہ کر سکتے ہیں اور یہ بات ملک کی خواتین اچھی طرح جانتی ہیں اور یہی وجہ ہے کہ قائد تحریک جناب الطاف حسین کی قیادت میں خواتین متحد ہو کر اپنے حقوق کے حصول کی جدوجہد میں مصروف عمل ہیں۔ انہوں نے کہا کہ 18 مارچ کو حیدرآباد میں ایم کیو ایم کے جلسہ میں خواتین کی کثیر تعداد میں شرکت سندھ میں جاگیر دارانہ اور وڈیرانہ نظام کے خلاف کے موثر ریفرنڈم ثابت ہوگی۔

18 مارچ عزم کا دن ہے

میرپور خاص میں اجتماع سے ایم کیو ایم کے ذمہ داران کا خطاب

میرپور خاص 17 مارچ 2012ء

18 مارچ عزم کا دن ہے اور اُس دن حیدرآباد میں جلسہ عام کی شاندار کامیابی حق پرستی کی فتح کو یقینی بنائے گی۔ ان خیالات کا اظہار ایم کیو ایم میرپور خاص زون کے جوائنٹ زونل انچارج محمد خالد مجید حق پرست MPA فہیم احمد الطافی نے جھڈو، ڈگری اور میرواہ میں عوامی اجتماعات سے خطاب کرتے ہوئے کیا۔ اس موقع پر زونل ممبر ڈاکٹر ظفر کمالی اور عبدالغفور بروہی نے بھی خطاب کیا۔ انہوں نے مضافات میں رہنے والے غریب اور مظلوم عوام سے بات چیت کرتے ہوئے کہا کہ ظالم جاگیر دار اور وڈیروں نے اقتدار کے نشہ میں چور ہو کر ظلم کی تمام حدیں پار کر لی ہیں ملک تباہی کے دہانے پر پہنچ چکا ہے ملک میں بے روزگاری کی وجہ سے جرائم کی شرح خطرناک حد سے زیادہ بڑھ چکی ہے۔ اب بہت ضروری ہو گیا ہے کہ لوگ ان ظالم اور جاہلوں کی قید سے آزاد ہوں اور اپنے اندر سے ایماندار اور تعلیم یافتہ نوجوانوں کو اپنا نمائندہ بنائیں۔ انہوں نے ایم کیو ایم کے قائد جناب الطاف حسین کے فکر و فلسفہ پر روشنی ڈالتے ہوئے کہا کہ ایم کیو ایم کی جدوجہد کا بنیادی مقصد اقتدار کا حصول نہیں بلکہ اس ملک کے غریب اور مظلوم عوام کے حقوق کی بحالی ہے۔ اس موقع پر اجتماع میں موجود بڑی تعداد میں لوگوں نے 18 مارچ کو حیدرآباد میں ہونے والے جلسہ میں بھرپور شرکت کا عزم ظاہر کیا۔

